

منصف المرزوقي کے درمیان رہا۔ ابھی نے ۳۹،۳۶ فی صد اور منصف المرزوقي نے ۳۳،۳۴ فی صد ووٹ حاصل کیے۔ باقی امیدوار بہت نیچے تھے۔ اب دونوں بڑے امیدواروں کے مابین ۲۸ دسمبر کو دوبارہ مقابلہ ہوگا۔ ووٹ تقسیم سے بچیں گے تو امید ہے کہ زیادہ فائدہ صدر منصف کو حاصل ہوگا۔ نہضت بھی شاید کسی نہ کسی صورت اس کی واضح تائید کر دے۔ لیکن تحریک نہضت کا فیصلہ ہے کہ فی الحال وہ خود اقتدار میں نہیں آئے گی۔ معاشرے کے ایک ایک فرد کے سامنے اپنی دعوت پیش کرے گی۔ نو منتخب حکومت کی کارکردگی بھی بہت جلد اپنا چیزہ عوام کو دکھادے گی اور ان شاء اللہ جلد یا بدیر تیونس کے حالیہ سیاسی نقشے پر خیر غالب ہو کر رہے گا۔ واضح رہے کہ بائیں بازو سے تعقل رکھنے والے منصف المرزوقي صرف تحریک نہضت کی تائید و حمایت کی بدولت ہی گذشتہ تین برس سے منصب صدارت پر فائز تھے۔ بنائج سے واضح ہوتا ہے کہ اعلان نہ کرنے کے باوجود تحریک نہضت کے اکثریتی ووٹ منصف المرزوقي کے پڑے میں پڑے، جب کہ انقلاب کے مخالفین، قشید سیکولر اور سابق صدر رزین العابدین کے دور میں اہم حکومتی عہدے داروں کی تمام تر تائید نہ دے تیونس کو حاصل ہوئی۔ پارلیمانی انتخابات کے بعد ہی سے ذرائع ابلاغ پر تیونس کے مستقبل کے بارے میں مختلف تبصرے کیے جا رہے ہیں لیکن ایک اہم سوال یہ ہے کہ انقلاب کے بعد انتخابات میں اکثریت حاصل کرنے والی اسلامی تحریک ۲۰۱۳ء کے انتخابات میں آخر کیوں دوسرے نمبر پر آگئی؟ اس کے جواب میں مخالفین اپنا پورا ذریحہ ثابت کرنے پر لگا رہے ہیں کہ سیاسی اسلام ناکام ہو گیا۔ آج کے دور میں اسلام کا نظام نہیں چل سکتا۔ اسلام عصر حاضر کے گنجیں مسائل کا حل نہیں دے سکتا، لیکن یہ حقیقت بھی سب پر آشکار ہے کہ وہ تمام عالمی اور علاقائی طاقتیں تحریک نہضت کے خلاف کامل طور پر میدان میں تھیں جنہوں نے اس سے قبل مصر میں منتخب حکومت اور عوامی رائے کو کچل ڈالا۔ یہ سب وقتیں مصر کی طرح تیونس میں خون کے دریا تو نہیں بہا سکیں لیکن دولت، ذرائع ابلاغ اور معاشرے کے طاقت و رافراد کے بل بوتے پرانکوں نے سب اسلام دشمنوں کو یک جا کر دیا۔

گذشتہ نصف صدی سے زائد عرصے تک ملک میں آمریت اور فوجی ظلم و تم کا راج رہا۔ حکمرانوں نے اپنے خلاف آواز اٹھانے والے ہر فرد اور تحریک کو کچل کر رکھ دیا۔ بڑے بڑے علماء اور اسلامی فکر کے علم برداروں کو بیڑیاں ڈال کر جیلوں میں بند کر دیا گیا۔ معاشرے میں فکری،

اخلاقی، معاشری زوال کو فروغ دیا۔ ۲۰۱۱ء کے انقلاب کے بعد مختصر عرصے میں قوم کو اپنا مکمل ہم نوا بنا نہ ہفت کے لیے ممکن نہ تھا۔ ملک میں بنیادی آزادیاں اور جمہوریت بحال کرنا بھی ایک بہت بڑا چیلنج تھا جس کے لیے دسیوں سالوں کی محنت درکار تھی۔ الحمد للہ تین سال کے عرصے میں عوام کو ایک متفقہ آئینہ اور آزادی مہیا کرنا نہ ہفت کی ایک بڑی کامیابی ہے۔ بعض لوگوں کی رائے ہے کہ نہ ہفت کے دوسرے نمبر پر آنے سے ایک طرف ملک میں انقلاب و انقلاب کا خطرہ ٹل گیا ہے کیونکہ جن سے خطرہ تھا وہی اب حکومت میں ہیں۔ دوسری طرف تحریک نہ ہفت کو اپوزیشن میں رہ کر حکومتی غلطیوں سے سکھنے اور اسے ان نے روکنے کا موقع ملے گا۔ اپنی تنظیم نوا اور دعوت کو پھیلانے کا وقت ملے گا۔ سماجی اور دعویٰ سرگرمیوں پر پوری توجہ دینے کی فرصت ملے گی، اور ان شاء اللہ آئینہ انتخابات کو ہدف بنا کر مزید آگے بڑھنے کا موقع ملے گا۔ گویا تحریک نہ ہفت اکثریت حاصل نہ کر کے بھی کامیاب رہی۔

فہم قرآن کے ابلاغ کا ذوق و شوق رکھنے والے مدرسین کی تربیت کے لیے

### چار روزہ

## تدریس قرآن و رکشان

۲۵ دسمبر روز جمعرات، بعد از عصر تا ۲۸ دسمبر ۲۰۱۳ء اتوار، بعد از عشاء

بمقام: جامع مسجد، منصورہ ڈگری کالج، وحدت روڈ، لاہور

ڈاکٹر اختر عزیز  
زیر اگرمانی

حافظ ساجد اقبال ناظم شعبہ دین و تجذب  
نویز یونیورسٹی ہنزہ شعبہ دین و تجذب  
0333-4060783  
0300-7582101

▪ تعلیمی قابلیت کی ارزیم کر جو باشند، بر جیوارں، نفایی، ایم ایل اسلامات  
▪ برداشت اور کل واقعی تحریک لازمی ہے

# افغان صدر کا دورہ پاکستان

ڈاکٹر محمد اقبال خلیل

افغانستان کے نئے صدر اشرف غنی نے سب سے پہلے جس ملک کا غیر ملکی دورہ کیا وہ چین تھا اور اس کے بعد پاکستان آئے۔ اس میں تجرب کی کوئی بات نہیں۔ اس لیے کہ اشرف غنی صاحب انتخابات سے پہلے اور بعد میں بھی جس فرست اور عملیت پسندی کا مظاہرہ کر رہے ہیں اس کا تقاضا یہی تھا کہ ہندستان سے پہلے اس پڑو سی ملک میں آئیں جو ان کے ملک میں غلط یا صحیح سب سے زیادہ موضوع بحث رہتا ہے۔

ڈاکٹر اشرف غنی نے کرسی صدارت سنپھالتے ہی ایسے اقدامات کیے جس سے ان کے مصالحانہ رویے اور عملیت پسندی کا اظہار ہوتا ہے۔ ایک زیریک سیاستدان کی خوبی یہی ہوتی ہے کہ وہ موقع کا انتظار کرتا ہے اور موقع ملتے ہی فیصلے کرنے سے درفعہ نہیں کرتا۔ چنانچہ ڈاکٹر عبداللہ عبداللہ سے مصالحت کرنے کے فوراً بعد انہوں نے امریکا کے ساتھ دو طرفہ معابدے پر دستخط کرنے میں دیر نہیں لگائی جس کا عرصے سے امریکی حکومت کو انتظار تھا۔ لیکن یہ مصالحانہ رویہ صرف طاقت ور حریفوں کے ساتھ تھا۔ حکومتی اداروں اور امکاروں پر انہوں نے فوراً ہی گرفت مضبوط کی۔ کابل میں موجود سرکاروں شعبوں پر چھاپے مارنے کا سلسہ شروع کیا اور چند ہی دنوں میں ان کی کایال پلٹ گئی۔ اب آپ کو طور خم بارڈر عبور کرتے ہی ایک مختلف پلٹر نظر آئے گا۔ سرکاری افسر ہو یا ملازم، کام پر گلگیا۔ وہ خودوں میں ۱۸ گھنٹے کام کر رہے ہیں اور اپنے اشاف کے آرام سے بینہ رہنے کے روا اور نہیں۔

پاکستان کا دورہ اور پاکستان کے ساتھ افغانستان کے جملہ معاملات طے کرنا ہی ان کی ترجیحات میں شامل تھا۔ اس لیے پہلی فرصت میں ایک بھاری بھر کم و فد کے ساتھ دورے پر آئے۔

افغان صحافتی حلقوں نے ۱۳۰ افراد پر مشتمل وفد کے جمجم پر اعتراض کیا لیکن وہ جو کہتے ہیں ناکہ He means business، یعنی وہ پاکستان سے کچھ چاہتا ہے۔ ہو سکتا ہے کہ پہلے دورے میں وہ تنارع امور نہ چھیڑیں، تاہم روزمرہ کے معاملات پر وہ بخیدگی سے بات کرنا چاہتے تھے۔ ظاہر ہے پاکستان کی اہمیت افغانستان کے لیے ہر دوسرے ملک سے سوا ہے۔ اگر طور خم پھائک چند گھنٹوں کے لیے بند ہو جاتا ہے تو کابل کے بازار میں ملک پیک کی قیمت بڑھ جاتی ہے اور کرنی مارکیٹ مندی پڑ جاتی ہے۔ صدر کے وفد میں چیف آف اساف جزل شیر محمد کریمی، وزیر دفاع بسم اللہ محمدی اور وزیر خزانہ عمر زخمی خیل سیست سینیر افغان دفاعی حکام بھی شامل تھے۔

اس سے اندازہ ہوتا ہے کہ ان کا پروگرام تھا کہ ہر سطح پر پاکستانی اور افغانی قیادت کو باہم مربوط کیا جائے، ذہنی ذوری ختم کی جائے اور قربت پیدا کی جائے۔ وہ پاکستان سے فوری طور پر کوئی مراجعت لینے کے موڑ میں نہیں تھے بلکہ تعلقات بنانے آئے تھے۔ اعتماد سازی کا عمل چاہتے تھے۔ کرزی حکومت کا الیہ یہ تھا کہ وہ پاکستان مخالف رجحانات کی اسیرن بن گئی تھی اور گاہے بے گاہے اس کا اظہار بھی ہوتا تھا۔ اس کا افغانستان کو کوئی فائدہ نہ ہوا بلکہ دونوں پڑوں کی ممالک میں ذوریاں پیدا ہوئیں جس کا فائدہ ہندستان نے اٹھایا اور اس کا اثر و سونغ غیر معمولی حد تک بڑھ گیا۔ اب ایسا بھی نہیں کہ ڈاکٹر اشرف غنی پاکستان سے تعلقات بنانے کی قیمت پر بھارت سے بگاڑ پیدا کریں گے۔ ان کی عملیت پسندی کا تقاضا یہ ہے کہ وہ ہر ایک فریق سے اس کی اپنی حیثیت کے مطابق معاملہ کریں۔ کوئی بھی کابل حکومت پاکستان سے تعلقات بگاڑ کر افغانستان میں ترقی اور امن و سلامتی کا خواب نہیں دیکھ سکتی۔

ڈاکٹر اشرف غنی نے صدر پاکستان ممنون حسین اور وزیر اعظم میاں نواز شریف سے ملاقاتوں میں طالبان کا ایشواں طرح نہیں اٹھایا جس طرح اس سے پہلے افغان حکومتیں اٹھاتی رہی ہیں۔ اگر وہ ایسا کرتے بھی تو اس کا جواب دینا پاکستانی قیادت کے لیے زیادہ مشکل نہیں تھا۔ البتہ ہو سکتا ہے کہ یہ محض اتفاق ہو کہ امریکی انتظامیہ نے نئی افغان حکومت کے سربراہ کے دورہ پاکستان سے محض ادون پہلے ایک خفیہ پرانی رپورٹ نشر کر دی جس میں حسب سابق پاکستانی جاسوسی اداروں پر افغانستان میں حکومت مخالف گروہوں کی پشت پناہی کا الزام لگایا گیا تھا۔ ہو سکتا ہے کہ اس رپورٹ

کا مقصد پاکستانی حکومت کو دباؤ میں لانا ہوتا کہ وہ ڈاکٹر اشرف غنی کے مطالبات بآسانی تسلیم کرے۔ حالانکہ پاکستانی قوم سب سے زیادہ اس کی متنبی ہے کہ افغانستان میں امن و امان قائم ہو اور ایک منتخب نمائندہ حکومت ملک میں سیاسی استحکام پیدا کرے، متحارب افغان گروہوں میں مصالحت ہو جائے اور پاکستان میں موجود افغان مہاجر آبادی اپنے ملک واپس جاسکے۔

افغان صدارتی دورے کی ایک اہم پیش رفت پاکستان مسلح افواج کی قیادت سے اس کا براہ راست مکالمہ ہے۔ اس سے پہلے پاکستان کے سالار جزل راجل شریف نے کابل کا ایک روزہ دورہ کیا۔ یہ ایک ایسا خیرگالی دورہ تھا جس کی عرصے سے ضرورت تھی۔ اس کی حیثیت محض علامتی نہ تھی بلکہ پاکستانی اور افغانی فوج کے درمیان تعلقات کی بجائی ایک زمینی حقیقت ہے۔ جزل راجل شریف نے اس دورے میں افغان فوج کو تربیت کی سہولیں پہنچانے کی پیش کش بھی کی تھی۔ پاک آرمی دنیا میں عسکری اور پیشہ و رانہ صلاحیت کے لحاظ سے ایک اعلیٰ مقام رکھتی ہے۔ ایسٹ آباد کی کاکول اکیڈمی دنیا میں عسکری تربیت کا ایک منفرد ادارہ ہے۔ اس لیے افغان آرمی کے افران کے لیے اس کے دروازے کھولنا ایک اہم پیش رفت ہے۔ اب تک افغان آرمی کی تربیت کا کام مغربی افواج کے مہرین نے سرانجام دیا ہے۔ بھارت نے بھی اس میں اپنا حصہ ڈالا ہے اور کئی سطح پر افغان عسکری الہکار وہاں تربیتی کورسز میں شرکت کر رہے ہیں، جب کہ زیادہ قریب پاکستان ادارے اس 'ثواب' سے محروم رہے ہیں۔ حالیہ دورے میں افغان صدر نے اس پیش کش کو قبول کرنے کا اعلان کیا ہے جس کے لیے تفصیلات بعد میں طے کی جائیں گی۔ انہوں نے جی ایچ کیو جا کر پاکستانی کمانڈر انچیف سے ملاقات کی اور یادگار شہدا پر پھول بھی چڑھائے۔

افغان صدر کے سہ روزہ دورے کے اختتام پر جو اعلامیہ جاری کیا گیا ہے اس میں پاکستان اور افغانستان کے دو طرفہ تجارت کو بڑھانے اور تعلقات کو فروغ دینے کے عزم کا اظہار کیا گیا ہے۔ وزیر اعظم پاکستان اور صدر افغانستان نے مشترکہ پریس کانفرنس سے خطاب بھی کیا۔ میاں نواز شریف نے کہا کہ پاکستان افغانستان میں امن عمل کے لیے افغان طالبان سے مذاکرات کے حوالے سے اشرف غنی کے پروگرام کا حامی ہے۔ یاد رہے کہ ڈاکٹر اشرف غنی نے اپنی انتخابی مہم کے دوران بار بار افغان طالبان کے ساتھ با معنی مذاکرات کا ارادہ ظاہر کیا تھا اور اب بھی ایسا